

## ஈமானின் விளக்கம்

ஈமான் என்பதன் பொருள் அரபிமொழியில் நம்பி ஏற்றுக்கொள்வது ஆகும். இதன் விளக்கம் ஹஜ்ரத் யூசுஃப் (அ) அவர்களுடைய வரலாற்றின் மூலம் தெளிவாகிறது. அவருடைய சகோதரர்கள் அழுதுகொண்டே அவர்களுடைய தந்தையான ஹஜ்ரத் யாஃகைப் (அ) அவர்களிடம் வந்து யூசுஃப் (அ) அவர்களை ஒநாய் கொன்றுவிட்டது என்று கூறி, அவருடைய சட்டையின்மீது பொய்யான இரத்தக்கரையைப் தோய்த்துக் கொண்டுவந்து காண்பித்தனர். இருப்பினும், அவர்களுடைய மனதில் இவர்கள் கூறும் காரணத்தை ஹஜ்ரத் யாஃகைப் (அ) அவர்கள் நம்பமாட்டார்கள் என்ற எண்ணம் இருந்தது. திருக்கங்குர்ஆனில் அவர்களுடைய மனதில் நிலவிய அந்த உணர்வினை இவ்வாறு எடுத்துக்காட்டுகின்றது:

قَالُوا يَا أَبَانَا إِنَّا ذَهَبْنَا نَسْتَقِي وَرَكَنَّا يُوسُفَ عِنْدَ مَتَعْنَا فَأَكَلَهُ الْذِئْبُ وَمَا أَنْتَ بِمُؤْمِنٍ لَنَا

وَلَوْ كُنَّا صَدِيقِينَ (يوسف: 17)

பொருள்: எங்கள் தந்தையே, நாங்கள் ஓட்டப்பந்தயத்தில் ஈடுபட்டிருந்தோம், யூசுஃபை எங்கள் பொருட்களின் அருகில் விட்டிருந்தோம். திடீ ரென்று ஒநாய் வந்து அவரைத் தின்றுவிட்டது. நாங்கள் உண்மை கூறுபவர்களாய் இருந்தாலும், நீங்கள் எங்களை நம்பமாட்டார்கள் (யூசுஃப்: 17). (அதாவது நீங்கள் எங்களை நம்பமாட்டார்கள்) நாங்கள் உண்மையையே கூறினாலும் அதை நம்பமாட்டார்கள். ஷரீஅத்தின் அடிப்படையில் ஈமான் என்பது ஒரு மனிதன் தன்னுடைய நாவால் உறுதியாகக் கூறி அதனை மனதார ஏற்றுக்கொள்ளவேண்டும், அதாவது, அதுவே உண்மை என்றும் நம்பவேண்டும். அத்துடன், அவனுடைய உடலுறுப்புக்கள் (கை கால்கள் அனைத்தும்) அதன் அடிப்படையிலான கட்டளைகளை நிறைவேற்றும் வகையில் செயல்படவேண்டும் என்பதாகும்.

\* \* \*